

कई सरकारी विभागों में निकली भर्तियां

■ उत्तराखंड स्वास्थ्य एवं परिवार कल्याण सोसायटी

उत्तराखंड स्वास्थ्य एवं परिवार कल्याण सोसायटी ने एमएचएचपी/सीएचओ के पदों के लिए भर्ती प्रकाशित की है। कुल 300 पद रिक्त हैं। बीएससी या इसके समान उपाधि धारक इन पदों के लिए आवेदन कर सकते हैं। आवेदन करने की अंतिम तिथि 17 अगस्त 2020 है। आवेदक की आयु 21 से 35 साल के बीच होनी चाहिए।

■ सशस्त्र सीमा बल

सशस्त्र सीमा बल ने कांस्टेबल के पदों के लिए भर्ती प्रकाशित की। कुल 1522 पदों पर भर्ती होनी है। इच्छुक उम्मीदवार आधिकारिक वेबसाइट पर जाकर 10 सितंबर 2020 तक ऑनलाइन आवेदन कर सकते हैं। उम्मीदवार की आयु 18 से 27 वर्ष तक होनी चाहिए। प्रत्याशी का चयन लिखित परीक्षा और इंटरव्यू में परफॉर्मेंस के आधार पर होगा। आवेदन से पूर्व आधिकारिक वेबसाइट पर जाकर संपूर्ण जानकारी ले लें।

■ जिला परिषद में भर्ती

जिला परिषद, पुणे ने एमओ, स्टाफ नर्स, हेल्थ वर्कर, डीईओ पदों के लिए भर्ती प्रकाशित की है। कुल 1120 पद रिक्त हैं। 1120 पदों में से 256 पद आयुष मेडिकल ऑफिसर, 56 पद मेडिकल ऑफिसर, 300 स्टाफ नर्स, 476 स्वास्थ्य कार्यकर्ता और 32 पद डाटा एंट्री ऑपरेटर के लिए हैं। इच्छुक उम्मीदवार 16 अगस्त 2020 तक आवेदन कर सकते हैं।

■ असिस्टेंट और जूनियर इंजीनियर के लिए वैकेंसी

कर्नाटक लोक सेवा आयोग ने असिस्टेंट और जूनियर इंजीनियर के पदों के लिए भर्ती प्रकाशित की है। कुल 990 पद रिक्त हैं। योग्यता संबंधी जानकारी के लिए इच्छुक उम्मीदवार आधिकारिक वेबसाइट पर जाकर नोटिफिकेशन देख सकते हैं। उम्मीदवार की आयु 18 से 35 वर्ष तक होनी चाहिए। लिखित परीक्षा और इंटरव्यू में परफॉर्मेंस के आधार पर प्रत्याशी का चयन किया जाएगा।